



ଦଶଟି ନୂତନ ପ୍ରେସରାଇଜଡ଼ ହେଭି ଖାତର ରିଆକ୍ଟର ସ୍ଥାପନ ପାଇଁ ସରକାରଙ୍କ ମଞ୍ଜୁରି

Posted On: 19 JUL 2017 5:45PM by PIB Bhubaneshwar

ଦେଶର ବିଭିନ୍ନ ରାଜ୍ୟରେ ଦଶଟି ନୂତନ ପ୍ରେସରାଇଜଡ଼ ହେଭି ଖାତର ରିଆକ୍ଟର (ପିଏଚ୍ଡବ୍ଲୁଆର) ସ୍ଥାପନ ପାଇଁ ସରକାର ପ୍ରଶାସନିକ ତଥା ଅର୍ଥ ମଞ୍ଜୁର କରିଛନ୍ତି । ଏହିସବୁ ରିଆକ୍ଟର କାଲଗା (କର୍ଣ୍ଣାଟକ), ଗୋରଖପୁର (ହରିଆଣା), ତୁଟକା (ମଧ୍ୟପ୍ରଦେଶ) ଏବଂ ମାହୀ ବଂଶଖାର (ରାଜସ୍ଥାନ) ରେ ପ୍ରତିଷ୍ଠା କରାଯାଉଛି । ଏହି ଦଶଟି ପିଏଚ୍ଡବ୍ଲୁଆର ନିର୍ମାଣ ସକାଶେ ମୋଟ 1,05,000 କୋଟି ଟଙ୍କା (ସ୍ଥିର ମୂଲ୍ୟ ହାରରେ) ବ୍ୟୟ କରାଯିବାର ଆକଳନ କରାଯାଇଛି । ତେବେ ଏଥିରେ ନିର୍ମାଣ ବେଳେ ବିକଳ ଯୋଗୁ ବ୍ୟୟବୃଦ୍ଧି ଓ ସୁଧକୁ ହିସାବକୁ ନିଆଯାଇନାହିଁ । ଏହିସବୁ ପ୍ଲାଟଫର୍ମରୁ ନିର୍ମାଣରେ ବିଜୁଳିଶକ୍ତି ଉତ୍ପାଦନ କରାଯିବ । କର୍ଣ୍ଣାଟକର କାଲଗା 5 ଓ 6 ରିଆକ୍ଟରରୁ 1400 ମେଗାଓଟ, ହରିଆଣାର ଜିଏଚଏଭିପିର 3 ଓ 4 ନଂ ରିଆକ୍ଟରରୁ 1400 ମେଗାଓଟ, ମଧ୍ୟପ୍ରଦେଶର ତୁଟକାର ପ୍ରଥମ ଓ ଦ୍ୱିତୀୟ ରିଆକ୍ଟରରୁ 1400 ଏବଂ ରାଜସ୍ଥାନର ମାହି ବଂଶଖାରାର ପ୍ରଥମ ଓ 4 ନମ୍ବର ରିଆକ୍ଟରରୁ 2800 ମେଗାଓଟ ବିଜୁଳିଶକ୍ତି ଉତ୍ପାଦନ କରାଯିବାର ଲକ୍ଷ୍ୟ ଧାର୍ଯ୍ୟ କରାଯାଇଛି । ଆଶବିକ ଶକ୍ତି ଯେହେତୁ କେନ୍ଦ୍ର ସରକାରଙ୍କ ନିୟନ୍ତ୍ରଣାଧୀନ ସେହି କାରଣରୁ ଏହିସବୁ ରିଆକ୍ଟରରୁ ଉତ୍ପାଦିତ ବିଜୁଳି ଶକ୍ତିକୁ ଶକ୍ତି ମନ୍ତ୍ରାଳୟ ପ୍ରଚଳିତ ନିୟମାବଳୀ ଅନୁସାରେ ବିଭିନ୍ନ ରାଜ୍ୟ ତଥା କେନ୍ଦ୍ରଶାସିତ କ୍ଷେତ୍ରମାନଙ୍କୁ ବଂଚନ କରିବେ । 2031 ମସିହା ସୁଦ୍ଧା ଏହି ଦଶଟିଯାକ ରିଆକ୍ଟର ପ୍ରଗତିଶୀଳ ଭାବେ କାର୍ଯ୍ୟକାରୀ ହେବାର ଆଶାକରାଯାଏ । ନିଜସ୍ୱ ଜ୍ଞାନକୌଶଳରେ ଏହିସବୁ ରିଆକ୍ଟରମାନଙ୍କ ଲାଗି ଆବଶ୍ୟକ ଉପକରଣ, କଂଟ୍ରୋଲ ଓ ଯନ୍ତ୍ରାଂଶ ସଂଗ୍ରହ କରାଯିବ । ତେବେ ଏଥିରେ ନିଜସ୍ୱ ଅଥବା ବିଦେଶରୁ ଆମଦାନୀ ହେଉଥିବା ଲକ୍ଷନ ବ୍ୟବହାର କରାଯିବ ତାହା ସରକାର ଉପଯୁକ୍ତ ସମୟରେ ସିଦ୍ଧାନ୍ତ ଗ୍ରହଣ କରିବେ । ଆଜି ଲୋକସଭାରେ ଏକ ଲିଖିତ ପ୍ରଶ୍ନର ଉତ୍ତର ଦେଇ ଆଶବିକ ଶକ୍ତି ଓ ମହାକାଶ ବିଭାଗ ରାଷ୍ଟ୍ରମନ୍ତ୍ରୀ ଡକ୍ଟର ଜିତେନ୍ଦ୍ର ସିଂହ ଏହି ବିଷୟ ପ୍ରକାଶ କରିଛନ୍ତି ।

(Release ID: 1496458) Visitor Counter : 2

